

13937 - قەرزدار تاغىسىغا زاكات بەرسە بولامدۇ، بۇنى بىلدۈرۈش كېرەكمۇ؟

سوئال

بانكىدا مەلۇم مىقداردا ئىقتىسادىم بار، ئۇنىڭ زاكاتىنى ئايرىيدىغان ۋاقىت كەلدى، شۇنىڭدەك قەرزدار بىر تاغام بار، قەرزىنى ئۆتەشكە قادىر بولالمايدۇ، تاغام قەرزىنى ئادا قىلىۋېلىشى ئۈچۈن مەن زاكاتنى ئۇنىڭغا بەرسەم توغرا بولامدۇ؟ ئىككىنچى: مەن تاغامغا بۇ زاكات دېمەستىن پۇلنى بەرسەم توغرا بولامدۇ؟ بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل مەدھىيەلەر ئالەملەرنىڭ رەببى بولغان ئاللاھقا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ۋە قىيامەتكىچە ئۇلارغا ئەگەشكەن كىشىلەرگە ئاللاھنىڭ رەھمەت سالاملىرى بولسۇن.

ئەگەر تاغىڭىز زاكات ئېلىشقا لايىق كەمبەغەل بولسا، زاكات مېلىڭىزنىڭ ھەممىسىنى ياكى بەزىسىنى بەرسىڭىز بولىدۇ، ئۇنىڭغا بۇ زاكات مېلى دەپ بىلدۈرۈش كېرەك بولمايدۇ، ئەمما سىز تاغىڭىزنىڭ تۇرمۇش ئەھۋالىنى بىلمىگەن ۋاقىتتا ئۇنىڭ زاكاتقا لايىق ياكى لايىق ئەمەسلىكىنى بىلىش ئۈچۈن ئۇنىڭغا بۇ زاكات مال دەپ بىلدۈرسىڭىز بولىدۇ.

ئاللاھ ھەممىدىن ياخشى بىلگۈچىدۇر.